

# Bygdaráðsfundur

## **Bygdaráðsfundurinn hin 28.01. 2013 kl. 16,00**

Fundarstað:	Bygdaráðssalurinn	
Hjástødd vóru:	Jóhannus Danielsen	x
	Súni í Hjøllum	x
	Elin á Torkilsheyggi	x
	Jákup A. Olsen	x
	Niclas Davidsen	x
	Mortan Højgaard	x
	Súnfríð Jacobsen	x
	Alfred Olsen - ref.	x
	Marjun Gaardbo - ref	x

### **Til viðgerðar:**

### **Mál nr. 5/2013 Fyrisingarmál:**

J. nr. 2013-0004-0016

### **Málslýsing**

Í sambandi við, at bygdráðið hevur viðtikið at skipa eina nýggja nevnd “Vinnunevnd”, afturat teimum verandi, er neyðugt at dagføra kommunustýrisskipanina samsvarandi.

Formansskapurin hevur fingið til uppgávu at gera uppskot, og í uppskotinum verður ásett, at vinnunevndin ger tilmælið til bygdráðið í teimum kommunalum uppgávuunum á tí vinnuliga økinum innan:

- Vinnustrategi
- Vinnunýskipan
- Fiskivinnu
- Havnaøki/Havnamál.
- Handils- og tænastrávgvinnu
- Ferðavinnu
- Oljuvinnu
- Matvørunlógina
- Marknaðarføring
- Nýggjum bústaðarmøguleikum
- Alternativum ella varandi orkukeldum

Galdandi kommunufyriskipan er frá jan. 2005, og er ikki dagførd síðani.

Uppkotið fevnir tí eisini um dagføringar, soleiðis at kommunufyriskipanin er samsvarandi galdandi kommunustýrisslóg og galdandi kunngerð um samsýning v.m. sambært kommunustýrisslógini.

Málið skal hava tvær viðgerðir. 2. viðgerð verður tann 25. februar 2013.

# Bygðaráðsfundur

## Tilmæli

Uppskotið til broyttu kommunufyriskipanina hefur verið til ummælis í nevdunum. Nevndirnar hava ikki viðmerkingar til uppskotið til nýggja kommunustýrisskipan fyri Nes kommunu, og mæla til at samtykkja uppskotið.

## Avgerð

Tilmælið frá formansskapinum og nevdunum var einmælt samtykt við 1. viðgerð.

## Mál nr. 6/2013 Fyrisitingarmál :

J. nr. 2013-0004-0017

### Málslýsing

Núverandi fundarskipan er frá jan. 2005. Formanskapurin hefur fingið til uppgávu at kanna eftir, um tað er neyðugt at dagføra fundarskipanina og at koma við uppskoti um broytingar. Formansskapurin metir, at verandi fundarskipan er ílagi við nøkrum heilt fáum undantøkum, t.d. við kunngerðingum, lýsingum og fundarboðum, og hefur gjørt uppskot til broytingar í hesum sambandi.

Málið skal hava tvær viðgerðir. 2. viðgerð verður tann 25. februar 2013.

## Tilmæli

Uppskotið til broytta fundarskipan hefur verið til ummælis í nevdunum. Nevndirnar hava ikki viðmerkingar til uppskotið til broyttu fundarskipanin fyri Nes kommunu, og mæla til at samtykkja uppskotið.

## Avgerð

Tilmælið frá formansskapinum og nevdunum var einmælt samtykt við 1. viðgerð

## Mál nr. 7/2013 Fyrisitingarmál :

J. nr. 2012-0001-0008

### Málslýsing

Bygðaráðið hefur samtykt, at borgarstjórin og skrivarin hava heimild til at undirskriva vegna kommunustýrið.

## Tilmæli

Í sambandi við, at Marjun Gaardbo er sett sum nýggjur skrivari, frá 1. febr. 2013, mælir borgarstjórin til, at Marjun Gaardbo, skrivari, verður medundirskrivari saman við borgarstjórninum.

# Bygdaráðsfundur

## **Avgerð**

Tilmælið var einmælt samtykt.

## **Mál nr. 8/2013 Fyrsitingarmál:**

J. nr. 2012-0002-0003

### **Málslýsing**

Spurningur, ið hefur verið frammi, er hvør skal gjalda koyripening og samsýning til bygdaráðslimir, tá hesir eru á fundi hjá kommunalum feløgum.

### **Tilmælir**

Fíggjarnevndin mælir til, at bygdaráðslimir, sum fer á fund, har hann umboðar kommununa, fær samsýning samb. Kommunuskipanina fyri Nes kommunu, t.v.s. koyripeningar og fundarløn, um hann ikki verður løntur frá øðrum.

## **Avgerð**

Tilmælið frá Fíggjarnevndini var einmælt samtykt.

## **Mál nr. 9/2013 Fyrisitingarmál.**

J. nr. 2013-0001-0009.

### **Málslýsing**

Á fundi hin 05.12.2012 samtykti nývalda bygdaráðið val av valnevndini, ið hefur 5 fastar limir og tveir varalimir, soleiðis sum lógin ásetur.

Valnevndin skipar seg í flestu førum sjálv við formanni, men í lógini um val til fólkatingið av 30. juni 1993, er ásett í kap. 5 grein 19 stk. 3, “at millum limirnar í valnevndini, velur Bygdarráðið formannin í valnevndini”.

Seinastu árin hefur bygdaráðið valt Ólavur Magnussen, sum formann í valnevndini fyri fólkatingsval, og tá valnevndin hefur skipað seg, er Ólavur eisini valdur til formann til onnur val.

Tá bygdarráðið ikki tók støðu til, hvør skuldi vera formaður í valnevndini fyri fólkatingsval, á fundinum 05.12.2012, men einans valdi valnevndina, kemur hetta til atkvøðugreiðslu á komandi bygdaráðsfundi.

### **Tilmælir**

Fíggjarnevndin mælir til, at Ólavur Magnussen verður valdur sum formaður í valnevndini til Fólkatingsval.

## **Avgerð**

Tilmælið frá Fíggjarnevndini var einmælt samtykt.

# Bygdaráðsfundur

## Mál. nr. 10/2013 Fíggjarmál

J. nr. 2013-0011-0034

### Málslýsing

Uppskot til rakstrarætlan 2013 fyri Kongshavnar Havn er komin til ummælis hjá Nes kommunu.

### Høvuðstølini í fíggjarætlanini eru hesi:

<u>Inntøkur:</u>	<u>Æ 2013.</u>	<u>Æ 2012.</u>
Havnagjöld	672.000,00	674.000,00
Uppkrevjingargjald	<u>168.000,00</u>	<u>168.500,00</u>
Netto inntøkur	504.000,00	505.500,00
<u>Útreiðslur:</u>		
Fyrisiting	150.000,00	143.000,00
Marknaðarføring	75.000,00	75.000,00
Rudding	70.000,00	70.000,00
Umhvørvið	10.000,00	10.000,00
Arbeidsmarknaðargjöld	<u>1.500,00</u>	<u>1.500,00</u>
Í alt	306.500,00	299.500,00
Úrslitið áðrenn rentur v.m.	197.500,00	206.000,00
Rentuinntøkur	<u>6.000,00</u>	<u>15.000,00</u>
<b>Ársúrslitið</b>	<b><u>203.500,00</u></b>	<b><u>221.000,00</u></b>

Pr.31.12.2011:

<b>Innstandandi ogn</b>	<b><u>2.279.203,77.</u></b>
Av hesum er: ikki avroknað	152.043,-
Tøkur peningur felagskonto	1.093.159,-
Tøkur peningur hjá kommunum	1.034.000,-

### Tilmælir

Fíggjarnevndin mælir til at góðkenna rakstrarætlanin fyri 2013, soleiðis sum hon er uppsett. Súni í Hjøllum, sum er formaður í Kongshavnar Havn var úti meðan málið var viðgjørt í fíggjarnevndini.

### Avgerð

Tilmælið frá Fíggjarnevndini var einmælt samtykt. Súni í Hjøllum var úti meðan málið var viðgjørt á bygdaráðsfundinum.

# Bygðaráðsfundur

## **Mál nr. 11/2013 Trivnaðarmál**

J. nr. 2012-0031-0138

### **Málsviðgerð**

Barnagarðurin sækir í samráð við foreldur og NSR-Tænastuna um játtan til 25 tímar stuðul til barn í barnagarðinum.

### **Tilmælir**

Trivnaðarnevndin mælir til, at játta Barnagarðinum 25 tímar til stuðul til eitt barn, sambært umsókn. Peningur er játtaður á fíggarætlanini fyri 2013 til stuðulin.

Fíggarnevndin tekur undir við tilmælinum hjá Trivnaðarnevndini, og at peningurin verður tikin av konto “børn við serligum tørvi” hjá Barnagarðinum.

### **Avgerð**

Tilmælini frá Trivnaðarnevndini og Fíggarnevndini vóru einmælt samtykt.

## **Mál nr. 12/2013 Trivnaðarmál**

J. nr. 2012-0031-0139

### **Málsviðgerð**

Barnagarðurin sækir í samráð við foreldur, barnaverndina og NSR-Tænastuna um játtan til 30 tímar stuðul um vikuna til barn í barnagarðinum.

### **Tilmælir**

Trivnaðarnevndin mælir til, at játta Barnagarðinum 30 tímar til stuðul til eitt barn, sambært umsókn. Peningur er játtaður á fíggarætlanini fyri 2013 til stuðulin.

Fíggarnevndin tekur undir við tilmælinum hjá Trivnaðarnevndini, og at peningurin verður tikin av konto “børn við serligum tørvi” hjá Barnagarðinum.

### **Avgerð**

Tilmælini frá Trivnaðarnevndini og Fíggarnevndini vóru einmælt samtykt.

## **Mál nr. 13/2013 Trivnaðarmál**

J. nr. 2013-0031-0140

### **Málsviðgerð**

Trivnaðarnevndin hevur í undanfarnu setu havt heimild til at seta starvsfólk á stovnunum, sum hoyra undir barnaansingina eftir innstilling frá leiðsluna á viðkomandi stovni. Spurningurin er um henda skipan skal halda fram.

Trivnaðarnevndin hevur viðgjørt henda spurningin og hevur fylgjandi tilmæli til bygðaráðið.

# Bygðaráðsfundur

## Tilmælir

Trivnaðarnevndin mælir til, at galdandi skipan, sum hevur virkað væl og gevur eina skjóta arbeiðsliga gongd, heldur fram.

Fíggjarnevndin tekur undir við, at verandi skipan heldur fram.

## Avgerð

Tilmælini frá Trivnaðarnevndini og Fíggjarnevndini vóru einmælt samtykt .

## Mál nr. 14/2013 Trivnaðarmál.

J. nr. 2012-0031-0136.

### Málsviðgerð

Í skrivi dagf. 10.12.2012 boðar Almannaverkið frá, at teir hava viðgjørt umsóknina um stuðul til mattænastuna fyri 2013 og fær Nes kommuna játtað kr. 56.065,00 til mattænastuna fyri 2013. Hetta er grundað á pensiónistar í økinum og játtanina á Løgtingsins fíggjarlóg. Umsóknin umfatar lønarútreiðslur, koyritænastu og høliskostna.

## Tilmælir

Trivnaðarnevndin viðgjørði skrivið og tók hetta til eftirtektar, og mælir bygðaráðnum til at samtykkja upphæddina, vísandi til, at hetta er sama upphædd sum er avsett á fíggjarætlanin hjá kommununi fyri 2013.

Fíggjarnevndin tekur undir við tilmælinum frá Trivnaðarnevndini.

## Avgerð

Tilmælini hjá Trivnaðarnevndini og Fíggjarnevndini vóru einmælt samtykt.

## Mál nr. 15/2013 Byggimál

J. nr. 2012-0042-0310

### Málsviðgerð

Eigari av matr. nr. 699s á Nesi, hevur ætlanir um, at sundurbýta ogn sína í tvær íbúðir, sum vera eins stórar uml. 205 m<sup>2</sup> hvør. Bæði tann ovara- og niðara hæddin koma tá at umfata eina íbúð, sum er 150 m<sup>2</sup> og eitt bilhús áleið 55 m<sup>2</sup>. Eigarin søkir um, at kommunan gevur sítt viðmæli til, at sethúsini vera lutað sundur í 2 matr. nr., so hvør hæddin hevur sítt egna matrikkulnummar og sína egnu innkoyring, soleiðis sum tað er í dag.

# Bygðaráðsfundur

Á báðum hæddum eru skilaveggirnir úr dupultum gipsi og somuleiðis er dupult lag av gipsi uppi undir loftinum í tí niðaru hæddini. Betongveggur er millum íbúðirnar og bilhúsið.

## Tilmælir

Tekniska nevnd mælir til, at kommunan gevur sítt viðmæli til, at eigarin fær loyvi til at sundurbýta ogn sína á Nesi.

Tekniska deild fastleggur atkomuveg til báðar íbúðirnar.

## Avgerð

Tilmælið frá Teknisku nevnd var einmælt samtykt.

## Mál nr. 16/2013 Jarðarmál

J. nr. 2012-0042-0311.

## Málsviðgerð

Hin 20.12.2012 søkir Erling Dam, um uppískoyttisstykki til matr. nr. 393 Tofta bygd, sum er 185 m<sup>2</sup> til støddar.

Tekniska deild hevur í mai 2012 gjørt eitt uppskot um at víðka matr. nr. 393 við einum uppískoyttisstykki bæði suðureftir og niðaneftir, og er hetta uppskotið síðani endurskoðað og víst á tekning dagf. 4. januar 2013.

Broytingin viðførir, at matr. nr. 393 og 357d verða eins stór, har hvørt grundøkið verður 412 m<sup>2</sup> til støddar.

Hetta viðførir, at um bygt vera eini rímulig hús, so uppfylla tey krøvini um nýtslustig í byggisamtyktini, sum er 0,3.

## Tilmælir

Tekniska nevnd mælir til, at broytingin av grundstykkjunum verður sum víst á tekning frá Teknisku deild dagf. 04.01.2013, og at matrikkuleringin verður framd samsvarandi hesum uppskotið.

Mortan Højgaard var úti meðan málið var viðgjørt.

## Avgerð

Tilmælið frá Teknisku nevnd var einmælt samtykt.

Mortan Højgaard var úti meðan málið var viðgjørt.

# Bygðaráðsfundur

## **Mál nr. 17/2013 – viðgjört fyrri afturlatnum hurðum**

J. nr. 2012-0044-0058

## **Mál nr. 18/2013 Jarðarmál**

J. nr. 2010-0042-0277

### **Málsviðgerð**

Hin 08.01.2013 heita eigararnir av grundstykkni matr. 699ba á Nes kommunu um at keypa grundstykkni aftur vísandi til treytirnar í skeytinum undir grein 2 stykki 4.

Bygðaráðið hevur í 2008 samtykt ikki at keypa grundstykkir aftur. Men, at tey sum hava keypt grundstykkini, og ikki fara at byggja, kunnu selja grundstykkið til annan keypara, við góðkenning frá kommununi.

### **Tilmælir**

Tekniska nevnd tekur undir við og mælir til, at kommunan ikki keypir seld grundstykkir aftur frá keyparum, sum samtyktin frá 2008 sigur.

Tekniska nevnd fer at taka orðingarnar í skeytunum upp til viðgerð, so ongin mótsøgn er millum tað sum stendur í skeytinum, og tað sum kommunan praktiserar viðv. sølu av grundstykkjum.

Fígðjarnevndin tekur undir við tilmælinum hjá Teknisku nevnd.

### **Avgerð**

Tilmælini frá Teknisku nevnd og Fígðjarnevndini vóru einmælt samtykt.

## **Mál nr. 19/2013 Byggimál.**

J. nr. 2012-0042-0312

### **Málsviðgerð**

Í sambandi við útbyggingina á Svangaskarði, hevur kommunan givið byggiloyvi til at gera vøllin og økið fram við vøllinum. Nú skulu ljósmastrar setast upp runt vøllin, og øll bygging, her undir eisini fundamentir og ljósmastrar, skulu hava byggiloyvi frá kommununi. Teknisku nevnd skal koma við einum tilmæli til bygðaráðið.

Tekning av fundamentunum og ljósmastrunum eru viðløgð og fráboðan um arbeiðið, har tað verður TN-bygging, sum ger fundamentini og JT Elektic, sum setir ljósmastrarar upp. Eftir ætlan skuldu fundamentini verða gjørd seinnu hálvu av januar og mastrarar verða settar upp fyrru hálvu í februar.

# Bygðaráðsfundur

Fundamentini verða 6 í tali, harav 2 verða á suðursíðuni og 4 á norðursíðuni. Fundamentini eru 1,364 metur í botninum og 1,8 metur høg, økið, sum fundamentini verða sett á, er 2,40 metur til allar síður.

Mastrarnar á norðursíðuni verða 16 metrar høggar, meðan mastrarnar á suðursíðuni verða 12 metur høggar. 2 lyktir verða settar á verandi ítróttarhús.

Tað er FSF sum er byggiharri fyri øllum arbeiðinum sum fer fram á fótbólsokinum á Svangaskarði.

## Tilmæli

Tekniska nevnd mæli til at geva byggiloyvi til ljósmastrarnar, runt um vøllin norðanfyrir ítróttarhúsið á Svangaskarði, samsvarandi innsendu umsókn og eftir galdandi treytum í byggisamtyktini.

## Avgerð

Tilmælið frá Teknisku nevnd var einmælt samtykt.

Súni í Hjøllum, limur í bygginevndini, var úti meðan málið var viðgjørt.

## Mál nr. 20/2013 Mentamál

J. nr. 2011-0024-0006

## Málslýsing

Í skrivi 17.11.2012 søkir Flot um nýggjar flótibanar til svimjihylin. Teir eru afturgjördir nakrar ferðir, men nú verður hildið, at ikki er ráðiligt at gera teir aftur. Nes kommuna hevur fingið fylgjandi tilboð:

2 flótibanar á 16,75 m	kr. 9.088,00
Vognur til flótibanar	<u>kr. 17.568,00</u>
	<b><u>Kr. 26.656,00</u></b>

## Tilmæli

Mentanarnevndin mæli til, at svimjihylurin keypir flótibanar, og at upphæddin, kr. 9.088,00 kr., verður tikin av játtanini til svimjihylin, og at verandi banarvognur verður brúktur til teir nýggju flótibanarnar.

Fíggjarnevndin tekur undir við tilmælinum hjá Mentanarnevndini, og at peningurin verður tikin av konto «viðlíkahald svimjihylurin».

## Avgerð

Tilmælini frá Mentanarnevndini og Fíggjarnevndini vóru einmælt samtykt.

# Bygðaráðsfundur

## **Mál nr. 21/2013 Mentamál.**

J. nr. 2012-0023-0119.

### **Málslýsing**

Í umsókn dagf. 02.12.2012 sækir Tofta Talvfelag, um fíggarligan stuðul fyri árið 2013.

Felagið hevur 2 lið í FM, eitt lið 2. deild, meðan hitt liðið er í 3. deild.

Felagið takkar annars fyri stuðulin farnu árin.

Á fíggarætlanini fyri 2013 eru avsettar 12.000,00 kr. sum stuðul til Talvfelagið.

### **Tilmæli**

Mentanarnevndin mælir til, at Tofta Talvfelagið fær játtanina á fíggarætlanini áljóðandi 12.000,00 kr.

Fíggarnevndin tekur undir við tilmælinum hjá Mentanarnevndini og mælir til, at stuðulin verður goldin felagnum í einum.

### **Avgerð**

Tilmælini frá Mentanarnevndini og Fíggarnevndini vóru einmælt samtykt.

## **Mál nr. 22/2013 Skúlamál**

J. nr. 2013-0021-0066

### **Málslýsing**

Skúlatænarin, við Tofta skúla, hevur kannað, hvat eitt Kamera til Svímjihøllina kostar. Hetta er gjørt, tí ynski er frammi um at økja trygdina í svímjihøllini.

2 stk Skermar á 2.998,00 íalt kr. 5.996,00 v/mvg

3 stk. Kamera á 1.670,00 íalt kr. 5.010,00 v/mvg

Afturat hesum verður kostnaður fyri kaðal, adaptarar o.a. fyri áleið 600,00-800,00.

Um skúlatænarin setur skermar og kamera upp, er kostnaðurin kr. 11.806,00.

Um omanfyrinevnda útgerð verður keypt, viðførir tað, at bert eitt fólk kann passa svímjihylin framyvir, tá almenn svímjing er, í staðin fyri tvey fólk.

# Bygdaráðsfundur

## Tilmælir

Mentanarnevndin er samd um at mæla til, at kommunan ger hesa íløgu, bæði tí hetta økir um trygdina í svimjuhylinum og minkar munandi um lønarútreiðslurnar í sambandi við almenna svimjing.

Fíggjarnevndin mælir til, at hetta verður gjørt, og at peningurin verður tikin av konto ”løn til at ansa svimjuhylin”.

## Avgerð

Tilmælini frá Mentanarnevndini og Fíggjarnevndini vóru einmælt samtykt.

## Mál nr. 23/2013 Skúlamál

J. nr. 2010-0021-0045

### Málslýsing

Ongin máltalva er í nýggju fimleikahøllini í skúlanum og hevur ofta manglað, síðani høllin var tikin í brúk í 2008. Serliga gjørði hetta seg galdandi tá fótbóltskappingin var í høllini 28.12.2012.

Í ár hevur ein borgari kannað møguleikarnar at fáa fatur í eini slíkari máltalvu, sum vísur tíðina og málina, og er kostnaðurin uml. 16.700,00 kr. tá hon er í Danmark, tá er fragt, tollur og uppseting í Føroyum ikki við.

Borgarstjórin hevur heitt á Mentanarnevndina um at viðgera spurningin, um ein máltalva skal setast upp í fimleikahøllini í Tofta skúla, og um kommunan skal gera íløgu í eina slíka í 2013.

## Tilmælir

Mentanarnevndin tekur undir við, at ein máltalva verður keypt til fimleikahøllina og mælir til, at fíggjarnevndin finnur peningin til íløguna í 2013.

Fíggjarnevndin tekur undir við tilmælinum hjá Mentanarnevndini og mælir til, at skúlatænarin kannar hvør talvan skal verða og hvør endaligi kostnaðurin verður.

Peningurin verður tikin av konto ”fólkaskúlin viðlíkahald”.

## Avgerð

Tilmælini frá Mentanarnevndini og Fíggjarnevndini vóru einmælt samtykt.

# Bygdaráðsfundur

## **Mál nr. 24/2013 Mentamál.**

J. nr. 2013-0023-0121

### **Málslýsing**

Í skrivi dagf. 13.01.2013, sækir Slái Ring v/Rasmus Joensen, form. kommununa um stuðul til føroyska dansin, við at keypa nakrar fløgur av «Her er gott at dansa» sum børn hava kvøðið inn.

Kostnaðurin fyri hvørja flögu er 100,00 kr.. Um kommunan keypir meira enn 25 eintøk, er kostnaðurin 80,00 kr. fyri hvørja flögu.

### **Tilmæli**

Mentanarnevndin mælir til, at keypa 25 eintøk av flöguni "Her er gott at dansa" á 80,00 kr. stk., fyri ein samlaðan kostnað áljóðandi 2.000,00 kr.

Fíggjarnevndin tekur undir við tilmælinum frá Mentanarnevndini, og verður peningurin tikin av konto "Ymiskur stuðul".

### **Avgerð**

Tilmælini frá Mentanarnevndini og Fíggjarnevndini vóru einmælt samtykt.

## **Mál nr. 25/2013 Mentamál.**

J. nr. 2013-0023-0120

### **Málslýsing**

Í skrivi, dagf. 04.01.2013, sækir Eysturoyar Dansifelag um fíggjarligan stuðul til landsdansistevnuna, sum verður í Ítróttarhøllini í Runavík hin 11. mai 2013.

Hetta er fyrstu ferð Eysturoyar Dansifelag skipar fyri stevnuni, sum hevur verið hildin triðja hvørt ár síðani 1983.

Kostnaðurin av stevnuni, har roknað er við 500 luttakarum, er mettur til 265.000,00 kr. og verður fíggjað á henda hátt: 60.000,00 kr. frá Sláið Ring, tey luttakandi gjalda 250,00 kr. í part og 80.000,00 kr. í stuðli frá kommunum, grunnum, virkjum v.m.

### **Tilmæli**

Mentanarnevndin mælir til at játta 3.000,00 kr. til stevnuna hjá Eysturoyar dansifelag 11.05.2013.

Fíggjarnevndin tekur undir við tilmælinum frá Mentanarnevndini og verður peningurin tikin av konto "Ymiskur stuðul".

# Bygdaráðsfundur

## **Avgerð**

Tilmælini frá Mentanarnevndini og Fíggjarnevndini vóru einmælt samtykt.

## **Mál nr. 26/2013 Mentamál**

J. nr. 2013-0023-0122

### **Málslýsing**

Bátafelagið heitir á Nes kommunu um peningaligan stuðul til virksemið í Undirhúsinum.

Grundin fyri umsóknini er, at útleigarin hevur hækkað leiguna við 1.000,00 kr. um mánaðin, fyri el og olju, soleiðis at leigan er farin úr 2.500,00 kr. um mánaðin upp í 3.500,00 kr.

Undirhúsið hevur verið til gleði og gagns síðani tað lat upp hin 28. januar 2012 og serliga fyri teir eldru mennirnar í bygdini.

### **Tilmæli**

Mentanarnevndin mælir til at játta 5.000,00 kr. sum stuðul til Undirhúsið í 2013.

Fíggjarnevndin tekur undir við tilmælinum frá Mentanarnevndini, og at peningurin verður tikin av konto ”ymiskur stuðul”

## **Avgerð**

Tilmælini frá Mentanarnevndini og Fíggjarnevndini vóru einmælt samtykt .

## **Mál nr. 27/2013 Umhvørvismál.**

J. nr. 2007-0023-0015

### **Málslýsing**

Petur J. Petersen, sum var formaður í Teknisku nevnd, hevur verið formaður í nevndini fyri Gøtuna um Toftavatn. Harumframt hava Elin á Torkildsheyggi og Kári Jacobsen, frá Runavíkar kommunu, sitið í nevndini. Nú nýggj kommunustýrir eru vald, skal nevndin skipast av nýggjum.

### **Tilmæli**

Mentanarnevndin mælir til, at Elin á Torkildsheyggi verður nýggjur formaður og Niclas Davidsen næstformaður, og at tey fara at hava fund við umboðið fyri Runavíkar kommunu, Kára Jacobsen, so skjótt sum tilber.

## **Avgerð**

Bygdaráðið tók undir við skipanini av nevndini fyri ”Gøtuna um Toftavatn”.

# *Bygðaráðsfundur*

## **Kunning**

Borgarstjórinn kunnaði um mál sum eru í nevndunum, men ikki komin við til bygðaráðsfundin.

Borgarstjórinn kunnaði bygðaráðslimirnar um ymisk kommunal viðurskiftir.

**Fundabókin lísín upp.**

**Fundur lokin kl. 20.30**